



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

புதன்கிழமை 25-10-2023



அரசும் ஆலயங்களும் 2

★ உண்டியலில் சேகரிக்கப்படும் பணம், தனி வாங்கிக் கணக்கில் இருக்கும். அந்தந்த மாதம் கோவிலுக்குத் தேவையான செலவுக்கு இந்த தனி வாங்கிக் கணக்கில் இருந்து கோவிலுக்கான அன்றாட நடைமுறை வாங்கிக் கணக்கிற்கு மாற்றப்படும். உண்டியல் பணத்தை கோவில் அதிகாரி நிரந்தர வாங்கிக் கணக்கிலேயே வைத்திருப்பார்.

★ வடபழநி ஆண்டவர் திருக்கோவில் உண்டியல் காணிக்கை நிதி தனி வாங்கிக் கணக்கில் பல கோடி ரூபாய் இருக்கிறது. தமிழ்நாட்டிலுள்ள சில பெரிய கோவில்களின் வாங்கிக் கணக்கில் பல நூறு கோடி ரூபாய் வரை நிரந்தர வைப்பு நிதியாக இருப்பதையும் நானறிவேன். இப்பணத்தை யாரும் எடுக்கவோ, வேறு பயன்பாட்டிற்கு மாற்றவோ முடியாது. அதற்கு வழியுமில்லை.

★ உண்டியலில் சேகரிக்கப்படும் உலோகங்கள் தனித்தனியாக மதிப்பிடப்பட்டு, தங்கம் தனியாக கட்டப்பட்டு கோவில் லாக்கரில் பாதுகாக்கப்படுகின்றன. இவைபுயல் மூன்று அதிகாரிகள் முன்னிலையில் சீல் வைக்கப்பட்டு அதற்கான சாவிகள் வெவ்வேறு அலுவலகங்களில் தனித்தனியாக பராமரிக்கப்படுகின்றன. லாக்கரை தனியாகச் சென்று யாரும் திறக்க முடியாது. சாவி பெறுவதற்கே கடும் விதிகளும் நடைமுறைகளும் உள்ளன.

★ ஒரு பக்தர் குறிப்பிட்ட வேண்டுகோள்காக, அதாவது வேல், கிரீடம் செய்ய தங்கமோ வெள்ளியோ காணிக்கையாக கொடுத்திருந்தால் அவற்றை வேறு காரணங்களுக்காக பயன்படுத்த முடியாது.

★ உண்மை நிலை இவ்வாறு இருக்க ... ஒரு சிலர் அவரவர் கற்பனைச் சிந்தனைக்கு ஏற்றாற்போல உண்டியல் காணிக்கைகள் இந்த அமைச்சருக்கு பத்து சதவிகிதம் போகிறது அந்த அமைச்சருக்கு 10 சதவிகிதம் போகிறது எனச் சொல்வது அவர்களின் அறியாமையன்றி வேறில்லை.

★ ஒரு சிலர் சொல்வதைப் போல கோவில் பணம் வேறு எங்கும் போய்விடாது.

இவை அனைத்தும் 'தினமலர்' நிர்வாகி ஆதிபுலத்தின் வாக்குபுலங்கள் தான். உண்டியல் பணம் எவ்வளவு பாதுகாப்பாக கையாளப்படுகிறது என்ற 15 வழிமுறைகளையும் அவர் வரிசைப்படுத்தி இருக்கிறார். இதன்பிறகும் ஒரு கூட்டம், கோவில் நிதிகள் முறையாகப் பயன்படுத்தப்படவில்லை என்று கூக்குரல் இடுவது அவர்களது சுயநலமே தவிர வேறல்ல.

“கோவிலை விட்டு அரசே வெளியேறு என்று சொல்லும் மூன்று பேர் கோவில் நிலத்தை ஆக்கிரமித்திருந்தார்கள். அவர்களிடம் இருந்து நிலத்தை மீட்டுள்ளோம்” என்று அறநிலையத் துறை அமைச்சர் சொல்லி இருந்தார். இது தான் இந்த பொய் பிரச்சாரத்துக்கு பின்னால் இருக்கும் உள் நோக்கம் ஆகும்.

கோவிலை சுத்தம் செய்வது சிலருக்குப் பிடிக்கவில்லை. அனைத்துச் சாதியினரும் அர்ச்சகர் ஆகலாம் என்பதும், கோவில் ஒதுவார்களாக பெண்கள் வருவதும், தமிழில் வழிபாடு செய்யலாம் என்பதும் சிலருக்கு எரிச்சலாக இருக்கிறது. ஆக்கிரமிப்புகள் அகற்றப்படுவதும், கோவில்கள் அனைத்திலும் கேமராக்கள் பொருத்துவதும், அனைத்து ஆவணங்களையும் இணையத்தில் வெளியிடுவதும் சிலரை கோபம் கொள்ள வைக்கிறது. யாவரல்லாம் கோவில் சொத்துகளை ஆக்கிரமித்திருந்தார்கள். யாரிடம் இருந்தெல்லாம் மீட்டுள்ளோம் என்பதை புத்தகமாகப் போட்டு வழங்கி வருகிறார் அமைச்சர் சேகர்பாபு. இது பா.ஜ.க. தலைமை நிலையத்துக்கும் அனுப்பி வைக்கப் பட்டுள்ளது. இதனால் பாதிக்கப்பட்டவர்கள் தான், 'கோவிலைவிட்டு அரசே வெளியேறு' என்று கிளம்புகிறார்கள்.

கோவிலை விட்டு அரசே வெளியேறு என்பதைப் போல மருத்துவ மனைகளை விட்டு அரசே வெளியேறு கல்லூரிகளை விட்டு அரசே வெளியேறு என்று சிலர் கிளம்பினால் என்ன ஆகும்?

கோவில்களை அரசு தான் நிர்வாகம் செய்யவேண்டும் என்று கோரிக்கை வைத்தவர்களும் பக்தர்கள். மதுரையைச் சேர்ந்த தரும் இரண்டன சபை அல்லது அறக்கட்டளை பாதுகாப்புச் சங்கம் என்ற அமைப்பு 1907 முதல் வலியுறுத்திவந்த கருத்து இது. பெரும்பாலும் பார்ப்பன வழக்கறிஞர்கள் இருந்த அமைப்பு இது. இந்த கோரிக்கையைத் தான் பழுத்த பக்தரான அன்றைய முதலமைச்சர் பனகல் அரசர் அவர்கள் 1927 ஆம் ஆண்டு நிறைவேற்றினார்கள். இவர் சமஸ்கிருத பண்டிதர். இந்த சட்டமுன் வடிவை உருவாக்கிக் கொடுத்தவர் அன்றைய சட்ட மன்றத்தின் சிறப்பு உறுப்பினராக இருந்த என்.கோபாலசாமி அய்யங்கார் அவர்கள். இவர் பிற்காலத்தில் பிரதமர் நேருவின் அமைச்சரவையில் அமைச்சராக இடம்பெற்றார். நீதிக்கட்சி காலத்தில் இந்து சமய அறநிலையப் பாதுகாப்புக் குழுவுக்குத் தலைவராக இருந்தவர் சென்னை உயர்நீதி மன்றத்தின் நீதிபதியாக (1912-21) இருந்த சர்.டி.சதாசிவ அய்யர் அவர்கள்.

இந்த சட்டத்தை 1948 ஆம் ஆண்டு செம்மைப்படுத்தியவர் அன்றைய முதலமைச்சர் ஓமந்தூர் ராமசாமி அவர்கள். இவர் ரமண மகரிஷியின் சீடர். ஒருநாளைக்கு ஆறு முறை வழிபாடு செய்பவர். பெருந்தலைவர் காமராசர் ஆட்சியில் தான் இச்சட்டத்தில் இருந்த ஒருசில ஓட்டைகள் கூட அடைக்கப்பட்டன. பழுத்த ஆத்திகரான பெரியவர் பக்தவத்சலம் அவர்கள் அறநிலையச் சட்டத்தை கடுமையாகக் கடைப்பிடித்தார். இதன் தொடர்ச்சியாக தி.மு.க. அரசு செயல்பட்டு வருகிறது.

1927 ஆம் ஆண்டு முதல் இருக்கும் நடைமுறை இது. மாண்புமிகு முதலமைச்சராக மு.க.ஸ்டாலின் அவர்கள் பதவியேற்ற பிறகு தான் ஏதோ கோவில்களை அரசு எடுத்துக் கொண்டதைப் போல பிரதமர் நரேந்திரமோடி அவர்கள் பேசியது, 'வாட்ஸ் அப்' வதந்தி வரலாறே தவிர உண்மை வரலாறு அல்ல.

பழுத்த ஆத்திகள் எப்போதும் குங்குமப் பொட்டுடன் காட்டியளித்தவர் மதுரை மீனாட்சி அம்மன் கோவில் அறங்காவலராக இருந்தவர் மறைந்த மரியாதைக்குரிய பெரியவர் பி.டி.ஆர்.புலனீவேல் ராசன் அவர்களிடம், “இந்து கோவில்கள் மட்டும் இந்து சமய அறநிலையத் துறையின் கீழ் இருப்பது போல், சர்ச்சுகளும் பள்ளிவாசல்களும் ஏன் அரசின் வசம் இல்லை?” என்று கேட்டார்கள்.

அவர் சொன்னார்: 'ராஜாங்கங்களும், சமஸ்தானமும் அரசுடமை ஆகியது போல அரசர்கள் கட்டிய கோவில்கள் அரசு வசம் வந்துள்ளது. ஆதினங்களும், மடங்களும் இன்றும் சுயமாக இயங்குவதைப் போல தனியார்களால் உருவாக்கப்பட்ட சர்ச்சுகளும் பள்ளிவாசல்களும் சுயமாக இயங்குகின்றன' என்றார். இதை விட வேறு தீர்ப்பு இருக்க முடியுமா?

உண்மையான பக்தர்களின் கோரிக்கையைத்தான் செயல்படுத்தி வருகிறோம். பகல் வேஷக்காரர்கள் அதனால் தான் பயப்படுகிறார்கள்.



சுதந்திரப் போராட்ட வீரர்

பொல்லானுக்கு திருவுருவச் சிலையுடன் கூடிய அரங்கம்!

ஈரோடு ஆய்வுக் கூட்டத்தில் அமைச்சர் எ.வ.வேலு தகவல்!

ஈரோடு, அக். 25 - சுதந்திரப் போராட்டவீரர் தீரன் சின்னமலையின் படைத்தளபதி மாவீரன் பொல்லான் அவர்களுக்கு ஈரோடு மாவட்டத்தில் முழுவருவச் சிலையுடன் கூடிய அரங்கம் அமைக்கப்படும் என்று பொதுப்பணித் துறை அமைச்சர் எ.வ.வேலு தெரிவித்தார்.

ஈரோடு மாவட்ட ஆட்சியர் அலுவலக கூட்டரங்கில் நேற்று முன்தினம் (23.10.2023), சுதந்திர போராட்ட வீரர் தீரன் சின்னமலையின் படைத்தளபதி மாவீரன் பொல்லான் அவர்களுக்கு ஈரோடு மாவட்டத்தில் முழுவருவச் சிலையுடன் கூடிய அரங்கம் அமைப்பது தொடர்பான கலந்தாய்வுக் கூட்டம் வீட்டு வசதி மற்றும் நகர்ப்புற வளர்ச்சித்துறை, மது விலக்கு, ஆயத்தீர்வைத்துறை அமைச்சர் சு.முத்துசாமி மற்றும் தமிழ் வளர்ச்சி மற்றும் செய்தித்துறை அமைச்சர் மு.பெ.சாமிநாதன் ஆகியோர் முன்னிலையில், பொதுப்பணித் துறை அமைச்சர் எ.வ.வேலு தலைமையில் நடைபெற்றது.

இக்கூட்டத்தில், பொதுப்பணித்துறை அமைச்சர் எ.வ.வேலு தெரிவித்தாவது:-

தமிழ்நாடு முதலமைச்சர் அவர்கள் தமிழக மக்களின் வளர்ச்சி மற்றும் முன்னேற்றத்திற்காக எண்ணற்ற பல்வேறு பணிகள் நடைபெற்று வருவது.



சிறப்புடன் செயல்படுத்தி வருகிறார்கள். மேலும் சுதந்திர போராட்ட வீரர்களை இன்றைய இளைய தலைமுறையினர் அறிந்துகொள்ளும் வகையில், சுதந்திர போராட்ட வீரர்களின் நினைவைப் போற்றும் வகையில் முழு உருவச்சிலையுடன் கூடிய அரங்கம் அமைக்கப் பட்டு வருகின்றன. அந்த வகையில் கொங்கு மண்டலத்தில் ஆங்கிலேயரை எதிர்த்து இந்திய சுதந்திர போராட்டத்திற்காக போராடிய மாவீரன் தீரன் சின்னமலை அவர்களின் படைத்தளபதியான மாவீரன் பொல்லான் அவர்களுக்கு ஈரோடு மாவட்டத்தில் முழு உருவச் சிலையுடன் கூடிய அரங்கத்தினை விரைவாக அமைக்கப்பட வேண்டுமென தமிழ்நாடு முதலமைச்சர் அவர்கள் அறிவுறுத்தியுள்ளார். அதனடிப்படையில் நேற்று முன்தினம் (23.10.2023) ஈரோடு மாவட்டத்தில் மாவீரன் பொல்லான் அவர்களுக்கு முழு உருவச் சிலையுடன் கூடிய அரங்கத்தினை விரைவாக அமைக்கப்பட வேண்டுமென தமிழ்நாடு முதலமைச்சர் அவர்கள் அறிவுறுத்தியுள்ளார்.

பாரா ஆசிய விளையாட்டுப் போட்டியில்

தமிழ்நாட்டைச் சேர்ந்த மாரியப்பன் தங்கவேலுக்கு வெள்ளிப் பதக்கம்!

முதல்வர் மு.க.ஸ்டாலின் பாராட்டு!

சென்னை, அக். 25 - பாரா ஆசிய விளையாட்டுப் போட்டியில் வெள்ளிப் பதக்கம் வென்ற தமிழ்நாட்டைச் சேர்ந்த மாரியப்பன் தங்கவேலுக்கு முதலமைச்சர் மு.க.ஸ்டாலின் அவர்கள் பாராட்டு தெரிவித்துள்ளார். தமிழ்நாட்டுக்கும் இந்தியாவிடமும் மீண்டும் ஒரு முறை பெருமை பாராட்டுகள் என்று அவர் குறிப்பிட்டுள்ளார்.

சீனாவில் உள்ள ஹாங்ஸோ நகரில் நேற்று முன்தினம் முதல் பாரா ஆசிய விளையாட்டுப் போட்டி நடைபெற்று வருகிறது. இம்மாதம் 28ஆம் தேதி வரை

நடைபெறவுள்ள இப்போட்டியில் இந்தியாவில் இருந்து 303 பேர் (191 வீரர்கள் 112 வீராக்களைகள்) கலந்துகொண்டு பல்வேறு போட்டிகளில் பங்கேற்று விளையாடி வருகின்றனர்.

பாரா உயரம் தாண்டும் போட்டியில் இந்தியாவைச் சேர்ந்த மூவர் முறையே தங்கம், வெள்ளி, வெண்கலப் பதக்கங்களை வென்றுள்ளனர்.

தமிழ்நாட்டைச் சேர்ந்த மாரியப்பன் தங்கவேலு வெள்ளிப்பதக்கம் வென்றுள்ளார். இவர் ஏற்கனவே 2016ஆம் ஆண்டு இரியோ - டு - செனோவில்



நடந்த மாற்றுத்திறனாளிகளுக்கான ஒலிம்பிக் உயரம் தாண்டில் போட்டியில் பங்கேற்று தங்கப் பதக்கம் வென்றவர்

என்பது குறிப்பிடத்தக்கது.

ஏழாண்டுகளுக்குப் பிறகு தற்போது நடைபெற்ற ஆசிய விளையாட்டுப் போட்டியில் பங்கேற்று வெள்ளிப் பதக்கம் வென்றுள்ளார்.

அவருக்கு முதல்வர் மு.க.ஸ்டாலின் அவர்கள் தமது சமூக வலைதளப் பக்கத்தில் பாராட்டுத் தெரிவித்துள்ளார்.

முதலமைச்சர் மு.க.ஸ்டாலின் அவர்களின் சமூக வலைதளப்பதிவு வருமாறு:-

பாரா ஆசிய விளையாட்டில் உயரம் தாண்டில் T63 பிரிவில் வெள்ளி வென்று தமிழ்நாட்டுக்கும் இந்தியாவுக்கும் மீண்டுமொரு முறை பெருமை தேடித்தந்துள்ள நமது மாரியப்பன் தங்கவேலு அவர்களுக்கு எனது நெஞ்சார்ந்த பாராட்டுகள்!

உள்ளுவதெல்லாம் உயர்வுள்ள!

இவ்வாறு முதல்வர் மு.க.ஸ்டாலின் அவர்கள் தமது சமூக வலைதளப் பதிவில் குறிப்பிட்டுள்ளார்.

புண்டி நீர்த்தேக்கத்தில்

நீர் இருப்பு விவரம்!**மாவட்ட ஆட்சியர்****நேரில் ஆய்வு!**

சென்னை, அக். 25 - புண்டி, சத்தியமூர்த்தி நீர்த்தேக்கம் சென்னை மக்களின் குடிநீர் ஆதாரமாக உள்ளது. இந்த ஏரிக்கு ஆந்திர மாநிலம் கண்டலேறு அணையிலிருந்து வரும் கிருஷ்ணா நீர் முக்கிய நீர் ஆதாரமாகும். இங்கு வரும் நீரை அப்படியே இணைப்பு கால்வாய்கள் வழியாக செம்பரம்பாக்கம், செங்குன்றம், சோழவரம் ஆகிய ஏரிகளுக்கு அனுப்பி சேகரிக்கப்படுகிறது. இந்த நிலையில் வடகிழக்கு பருவமழை தொடங்கியுள்ள நிலையில் புண்டி நீர்த்தேக்கத்தில் நீர் இருப்பு விவரங்களை அறிந்து கொள்ளும் வகையில் நீர் வளத்துறை அதிகாரிகளுடன் மாவட்ட ஆட்சியர் பிரபு சங்கர் நேரில் பார்வையிட்டு ஆய்வு மேற்கொண்டார்.

அப்போது, அங்கு வரைபட உதவியுடன் ஆறுகளின் விவரங்கள், நீர்வரத்து கால்வாய்கள், புண்டி நீர்த்தேக்கத்திலிருந்து இணைப்பு கால்வாய்கள் மூலம் அனுப்பதல், நீரின் கொள்ளளவு போன்றவை குறித்து நீர்வளத்துறை அதிகாரிகள் விவரமாக எடுத்துரைத்தனர்.

இதனைத் தொடர்ந்து நீரின் இருப்பைப் பார்வையிட்டதோடு, கண்காணிப்பு கேமரா செயல்பாடு குறித்தும் கேட்டறிந்தார்.

தொடர்ந்து ஏரியின் மேல் பகுதிகளில் மேட்டூர் மூலம் இயங்கும் மதகுகளின் செயல்பாடு, அதன் பராமரிப்பு குறித்த முழு விவரங்கள் குறித்தும் கேட்டறிந்தார். ஏரியின் மொத்தக் கொள்ளளவு 3,231 மில்லியன் கன அடியும், 35 அடி உயரமும் கொண்டதாகும். தற்போதைய நிலையில் 32 அடி உயரமும், 2,241 மில்லியன் கன அடியும் இருப்பு உள்ளது.

இதைத்தொடர்ந்து சுற்றுலா தொடர்பான விவரங்களையும், செம்பரம்பாக்கம், செங்குன்றம் ஏரிக்குச் செல்லும் மதகுகள் மற்றும் இணைப்பு கால்வாய்களையும் பார்வையிட்டு அதன் விவரங்களையும் அதிகாரிகளிடம் கேட்டறிந்தார்.

அப்போது, நீர்வளத்துறை உதவி செயற் பொறியாளர் எம். பி. சத்யநாராயணன், உதவிபொறியாளர் ரமேஷ் ஆகியோர் உடனிருந்தனர்.

தேனிக்கு வருகை தரும் எங்கள் தேனே கழகத்தின் இளைய தளபதியே!

மாண்புமிகு இளைஞர் நலன், விளையாட்டு மேம்பாட்டுத் துறை அமைச்சர் கமுகு இளைஞர் அணிச் செயலாளர்

உதயநிதி ஸ்டாலின்

அவர்களே வருக. வருக..

கம்யம் செல்வேந்திரன் Ex.MP

திமுக மாநில தேர்தல் பணிக்குழு செயலாளர்